

॥ కశ్యపపోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।

సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।

చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్షే త్రిపదే చతుఃశృంగాయ తంతవే ।

సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్చక్తిధరాయ చ ।

సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।

యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।

నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।

కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।

అతస్మై శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।

స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ దేవకృత శ్రీలక్ష్మీస్తోత్రం

సర్వసంపత్పూరూపా త్వం సర్వేషాం సర్వరూపిణీ ।

రాసేశ్వర్యధిదేవీ త్వం త్వత్కళాః సర్వయోషితః ॥

కైలాసే పార్వతీ త్వం చ క్షీరోదే సింధుకన్యకా ।

స్వర్గే చ స్వర్గలక్ష్మీస్త్వం మర్త్యలక్ష్మీశ్చ భూతలే ॥

వైకుంఠే చ మహాలక్ష్మీర్దేవదేవీ సరస్వతీ ।

గంగా చ తులసీ త్వం చ సావిత్రి బ్రహ్మలోకతః ॥

కృష్ణప్రాణాధిదేవీ త్వం గోలోకే రాధికా స్వయం ।

రాసే రాసేశ్వరీ త్వం చ బృందావన వనే వనే ॥

కృష్ణప్రియా త్వం భాండీరే చంద్రా చందనకాననే ।  
 విరజా చంపకవనే శతశృంగే చ సుందరీ ॥  
 పద్మావతీ పద్మవనే మాలతీ మాలతీవనే ।  
 కుందదంతీ కుందవనే సుశీలా కేతకీవనే ॥  
 కదంబమాలా త్వం దేవీ కదంబకాననేఽపి చ ।  
 రాజలక్ష్మీః రాజగోపే గృహలక్ష్మీః గృహే గృహే ॥  
 ఇత్యుక్త్వా దేవతాస్సర్వా మునయో మనవస్తథా ।  
 రురుదుర్నువదనాః శుష్కకంఠోష్ఠ తాలుకాః ॥  
 ఇతి లక్ష్మీస్తవం పుణ్యం సర్వదేవైః కృతం శుభం ।  
 యః పఠేత్ప్రాతరూత్థాయ స వై సర్వై లభేద్ ధ్రువం ॥  
 అభార్యో లభతే భార్యాం వినీతాం సుసుతాం సతీం ।  
 సుశీలాం సుందరీం రమ్యామతిసుప్రియవాదినీం ॥  
 పుత్రపౌత్రవతీం శుద్ధాం కులజాం కోమలాం వరాం ।  
 అపుత్రో లభతే పుత్రం వైష్ణవం చిరజీవినం ॥  
 పరమైశ్వర్యయుక్తం చ విద్యావంతం యశస్వినం ।  
 భ్రష్టరాజ్యో లభేద్రాజ్యం భ్రష్టశ్రీర్లభతే శ్రియం ॥  
 హతబంధుర్లభేద్బంధుం ధనభ్రష్టో ధనం లభేత్ ।  
 కీర్తిహీనో లభేత్కీర్తిం ప్రతిష్ఠాం చ లభేద్ ధ్రువం ॥  
 సర్వమంగళదం స్తోత్రం శోకసంతాపనాశనం ।  
 హర్షానందకరం శశ్వద్ధర్మమోక్షసుహృత్ప్రదం ॥  
 ఇతి శ్రీదేవకృత లక్ష్మీస్తోత్రమ్

-----  
 అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
 కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ, శ్రీనివాసాయ మంగళమ్ ॥

